

Komunikazzjoni tal-Kummissjoni dwar it-talba u r-registrazzjoni skont ir-Regolament (KE) Nru 1907/2006 (Reach) tas-sustanzi li kienu legalment fis-suq qabel l-1 ta' Ġunju 2008 imma li m'għandhomx stat ta' dhul gradwali

(Test b'rilevanza għaż-ŻEE)

(2008/C 317/02)

Ir-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi (REACH) jitlob li s-sustanzi li ma jaqgħux fl-ambitu tad-definizzjoni ta' "sustanzi bi dhul gradwali" li huma mmanifatturati jew importati fil-Komunità, wahedhom, fi preparazzjonijiet jew f'artikoli, fi kwantitajiet ta' tunnellata jew iktar fis-sena jiġu rreġistrati sa mill-1 ta' Ġunju 2008 skont l-Artikolu 10 tar-Regolament REACH.

Qabel ir-registrazzjoni ta' sustanzi minghajr dhul gradwali, hemm bżonn ta' talba lill-Aġenzija Ewropea tal-Kimiki — kif previst mill-Artikolu 26 tar-Regolament REACH. Ta' min jinnota li d-dispożizzjonijiet tar-Regolament REACH li jirregola l-proċess ta' talba li dahal fis-seħh fl-1 ta' Ġunju 2008. Minhabba f'hekk kien impossibbli fil-prattika li sustanza minghajr dhul gradwali tiġi rreġistrata fl-1 ta' Ġunju 2008. Barra minn hekk, ta' min jinnota wkoll li r-regolament li fih metodi ta' ttestjar għall-użu skont REACH, b'konfomità mal-Artikolu 13 (3) tar-Regolament (KE) Nru 1907/2006, kien adottat biss fit-30 ta' Mejju 2008.

Xi sustanzi li ġew immanifatturati legalment u/jew tqieghdu fis-suq qabel l-1 ta' Ġunju 2008 jistgħu ma jikkwalifikawx bhala "sustanzi bi dhul gradwali" skont l-Artikolu 3 (20) tar-Regolament REACH. Biex jiġi evitat xkiel għall-kummerċ u l-attivitajiet ta' manifattura rigward dawn is-sustanzi, u sakemm jintwera li s-sustanza kienet legalment fis-suq Komunitarju qabel l-1 ta' Ġunju 2008, ir-registranti potenzjali huma mfakkra bl-obbligu li tintbagħat talba lill-Aġenzija Ewropea għas-Sustanzi Kimiċi. Għal kwalunkwe partita ta' informazzjoni speċifika nieqsa, ir-registrant għandu jipprovdi ġustifikazzjoni. L-informazzjoni nieqsa għandha tintbagħat minghajr l-ebda dewmien mhux dovut.